

प्रेषक,

डॉ० उमाकान्त पंवार,
प्रमुख सचिव,
उत्तराखण्ड शासन।

सेवा में,

प्रबन्ध निदेशक,
उत्तराखण्ड पावर कारपोरेशन लि०,
देहरादून।

ऊर्जा अनुभाग-2

देहरादून: दिनांक 2 / मार्च, 2016


विषय— विद्युत वितरण कम्पनियों के परिचालकीय एवं वित्तीय स्थिति में सुधार लाने के उद्देश्य से भारत सरकार द्वारा निर्गत "उदय" (Ujwal DISCOM Assurance Yojna) योजना में उत्तराखण्ड राज्य की सहभागिता के सम्बन्ध में।

महोदय,

उपरोक्त विषयक आपके पत्र संख्या-647/यूपीसीएल/आरएम/एन-42, दिनांक 05-03-2016 पर शासन स्तर सम्यक विचारोपरान्त यह निर्णय लिया गया है कि भारत सरकार द्वारा निर्गत "उदय" (Ujwal DISCOM Assurance Yojna) योजना में उत्तराखण्ड पावर कारपोरेशन लि० को प्रतिभाग करने की स्वीकृति निम्नलिखित शर्तों के अधीन प्रदान की जाती है:-

- (1) उत्तराखण्ड पावर कारपोरेशन लि० पर दिनांक 30-09-2015 को आर०ई०सी० ऋण रु० 520.37 करोड़ अवशेष है। इस ऋण पर ब्याज की औसत दर 12 प्रतिशत वार्षिक है। उत्तराखण्ड पावर कारपोरेशन लि० इस ऋण का भुगतान करने के लिए कम ब्याज वाले बॉण्ड निर्गत करेगा एवं इस बॉण्ड पर शासकीय गारण्टी राज्य सरकार द्वारा दी जाएगी।
- (2) उत्तराखण्ड पावर कारपोरेशन लि० पर दिनांक 30-09-2015 को उत्तर प्रदेश का ऋण 141.04 करोड़ अवशेष है। इस ऋण पर ब्याज की औसत दर 17.5 प्रतिशत वार्षिक है। उत्तराखण्ड सरकार इस ऋण को उत्तराखण्ड पावर कारपोरेशन लि० की अंशपूँजी के रूप में परिवर्तित करेगी। यह ऋण उत्तराखण्ड पावर कारपोरेशन लि० उत्तर प्रदेश पावर कारपोरेशन लि० के मध्य दिनांक 09-11-2001 को हुए सम्पत्तियों एवं दायित्वों की अन्तरण स्कीम में उत्तराखण्ड पावर कारपोरेशन को प्राप्त हुए थे। यह ऋण किसी पूँजीगत सम्पत्ति के विरुद्ध प्राप्त नहीं हुये थे, अतः उत्तराखण्ड विद्युत नियामक आयोग इस ऋण पर उत्तराखण्ड पावर कारपोरेशन लि० को कोई भी रिटर्न अनुमन्य नहीं कर रहा है। इस प्रकार इस ऋण को अंश पूँजी में परिवर्तित किया जाएगा जिससे उत्तराखण्ड पावर कारपोरेशन की लाभदायकता बढ़ेगी।

.....2



- (3) उत्तराखण्ड पावर कारपोरेशन लि० पर दिनांक 30-09-2015 को उत्तराखण्ड सरकार का ऋण रु० 10.09 करोड़ अवशेष है। इस ऋण पर ब्याज की औसत दर 6.50 प्रतिशत वार्षिक है। उत्तराखण्ड सरकार इस ऋण को उत्तराखण्ड पावर कारपोरेशन लि० की अंशपूजी के रूप में परिवर्तित करेगी।
- (4) उत्तराखण्ड पावर कारपोरेशन लि० को उत्तराखण्ड सरकार के विभिन्न विभागों द्वारा उपभोग की गयी बिजली की राशि के समायोजन पर सैद्धान्तिक सहमति दी जाती है। समायोजन के लिए उत्तराखण्ड पावर कारपोरेशन लि० सभी विभागों की देयता सम्बन्धित विभाग/निगम से सत्यापित कराकर शीघ्र शासन को विस्तृत बीजक उपलब्ध करायेगा।
2. "उदय" योजना के अर्न्तगत उत्तराखण्ड पावर कारपोरेशन लि० की क्षमता व कार्यकुशलता में वृद्धि के लिए भारत सरकार द्वारा उदय (Ujwal DISCOM Assurance Yojna) योजना के सम्बन्ध में निर्गत दिशा-निर्देशों/मानकों का अनुपालन सुनिश्चित किया जायेगा।
3. उपरोक्तानुसार नियमानुसार कार्यवाही करने का कष्ट करें।
4. यह आदेश वित्त विभाग की सहमति से जारी किए जा रहे हैं।

भवदीय,

(डॉ० उमाकान्त पंवार)
प्रमुख सचिव।

संख्या- 389 / (2) / 2016, तददिनांकित।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार, उत्तराखण्ड, देहरादून।
2. अपर मुख्य सचिव, पेयजल विभाग, उत्तराखण्ड शासन।
3. प्रमुख सचिव/सचिव, शहरी विकास विभाग, उत्तराखण्ड शासन।
4. प्रमुख सचिव/सचिव, सिंचाई विभाग, उत्तराखण्ड शासन।
5. प्रबन्ध निदेशक, जल विद्युत निगम लि० देहरादून।
6. प्रबन्ध निदेशक, पारवर ट्रांसमिशन कारपोरेशन ऑफ उत्तराखण्ड।
7. मुख्य महाप्रबन्धक, जल संस्थान, देहरादून।
8. मुख्य अभियन्ता, उत्तराखण्ड जल निगम, देहरादून।
9. मुख्य अभियन्ता/विभागाध्यक्ष, सिंचाई विभाग, देहरादून।
10. समस्त नगर निगम/नगरपालिका/नगर पंचायत, उत्तराखण्ड।
11. निजी सचिव, मा० ऊर्जा मंत्री को मा० मंत्री जी के अवलोकनार्थ।
12. निजी सचिव, मुख्य सचिव, उत्तराखण्ड शासन को मुख्य सचिव महोदय के अवलोकनार्थ।
13. निजी सचिव, सचिव, वित्त विभाग, उत्तराखण्ड शासन को सचिव महोदय के अवलोकनार्थ।
14. एन०आई०सी०, सचिवालय परिसर, देहरादून।
15. मीडिया सेन्टर, सचिवालय परिसर, देहरादून।
16. गार्ड फाईल।

आज्ञा से,

(संतीष बड़ोनी)
उप सचिव।